

తిరుమల తిరుపతి దేవస్థానములు

శ్రీ వేంకటేశ్వర భక్తి ఛానల్

శ్రీ విష్ణు సహస్రనామ స్తోత్ర పారాయణమ్



పుత్రు శుద్ధ తికాదశీ - వైకుంఠ తికాదశీ

02.01.2023 - సోమవారము

## శ్రీ విష్ణు సహస్రనామ స్తోత్ర పారాయణమ్

పుణ్య శుద్ధ  
ఏకాదశీ

02-01-2023

సోమవారము

॥ శ్రీగురు ధ్యానమ్ ॥

గురుబ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్పరంబ్రహ్మ, తస్మై శ్రీగురవే నమః ॥

॥ శ్రీనివాస ధ్యానమ్ ॥

శ్రీవేంకటాచలాధీశం, శ్రీయాధ్యాసితవక్షసమ్ ।

శ్రీతచేతనమందారం, శ్రీనివాసమహం భజే ॥

॥ ఆథో శ్లోకావళి ॥

శ్రీమదాదివరాహక్షేత్రే - విరాజమానస్య - అఖిలాండకోటి - బ్రహ్మాండ నాయకస్య  
- శ్రీ పద్మావతీ జానేః - భగవతః - శ్రీ వేంకటేశ్వర స్వామినః - అనుగ్రహేణ -  
అస్మాకం - సర్వేషాం - సకుటుంబానాం - క్షేమ స్థైర్య ధైర్య - వీర్య విజయ -  
అభయ - ఆయురారోగ్య - ఐశ్వర్యాభివృద్ధ్యర్థం - ధర్మార్థ - కామమోక్ష - చతుర్విధ  
- పురుషార్థ - ఫల సిద్ధ్యర్థం - సర్వవిధ - గ్రహదోష - నివారణార్థం - విద్యార్థినాం  
- స్వ స్వ విషయే - ప్రావీణ్య సిద్ధ్యర్థం - సంతానార్థినాం - శీఘ్రమేవ - సత్సంతాన  
సిద్ధ్యర్థం - సమస్త పాపక్షయార్థం - సర్వరోగోపశమనార్థం - సకల శ్రేయోభివృద్ధ్యర్థం -  
వాంఛితార్థ సిద్ధ్యర్థం - గో సంరక్షణార్థం చ - శ్రీ లక్ష్మ్యస్తోత్ర శతనామ స్తోత్ర పారాయణ  
పూర్వకం - శ్రీ విష్ణు సహస్రనామ స్తోత్ర పారాయణం - అన్యోన్య సాహాయ్యేన -  
కరిష్యామహే ॥

॥ శ్రీకృష్ణ ధ్యానమ్ ॥

కృష్ణాయ వాసుదేవాయ హరయే పరమాత్మనే ।

ప్రణతక్లేశ నాశాయ గోవిందాయ నమో నమః ॥

## శ్రీ లక్ష్మణాష్టోత్తర శతనామ స్తోత్రమ్

దేవ్యువాచ -

దేవదేవ మహాదేవ త్రికాలజ్ఞ మహేశ్వర ।  
కరుణాకర దేవేశ భక్తానుగ్రహకారక ॥ 1 ॥  
అష్టోత్తరశతం లక్ష్మణ్యః శ్రోతుమిచ్ఛామి తత్త్వతః ।

ఈశ్వర ఉవాచ -

దేవి సాధు మహాభాగే మహాభాగ్యప్రదాయకం ।  
సర్వైశ్వర్యకరం పుణ్యం సర్వపాపప్రణాశనం ॥ 2 ॥  
సర్వదారిద్ర్యశమనం శ్రవణాద్ భుక్తిముక్తిదం ।  
రాజవశ్యకరం దివ్యం గుహ్యోద్గుహ్యతమం పరం ॥ 3 ॥  
దుర్లభం సర్వదేవనాం చతుష్షష్టికలాస్పదం ।  
పద్మాదీనాం వరాంతానాం నిధీనాం నిత్యదాయకం ॥ 4 ॥  
సమస్తదేవసంసేవ్యమ్ అణిమాద్యష్టసిద్ధిదం ।  
కిమత్ర బహునోక్తేన దేవీ ప్రత్యక్షదాయకం ॥ 5 ॥  
తవ ప్రీత్యాద్య వక్ష్యామి సమాహితమనాశ్చుణు ।  
అష్టోత్తరశతస్యాస్య మహాలక్ష్మీస్తు దేవతా ॥ 6 ॥  
క్లీంబీజపదమిത്യుక్తం శక్తిస్తు భువనేశ్వరీ ।  
అంగన్యాసః కరన్యాసః స ఇత్యాదిః ప్రకీర్తితః ॥ 7 ॥

**ధ్యానమ్**

వందే పద్మకరాం ప్రసన్నవదనాం, సౌభాగ్యదాం భాగ్యదాం  
హస్తాభ్యామభయప్రదాం మణిగణైర్నానావిధైర్భూషితాం ।  
భక్తాభీష్టఫలప్రదాం, హరిహరబ్రహ్మోదిభిస్సేవితాం  
పార్శ్వే పంకజశంఖపద్మనిధిభిర్యుక్తాం సదా శక్తిభిః ॥ 8 ॥

సరసిజనయనే సరోజహస్తే, ధవళతరాంశుకగంధమాల్యశోభే ।  
భగవతి హరివల్లభే మనోజ్ఞే, త్రిభువనభూతికరి ప్రసీద మహ్యం ॥9॥

ప్రకృతిం వికృతిం విద్యాం సర్వభూతహితప్రదాం ।

శ్రద్ధాం విభూతిం సురభిం నమామి పరమాత్మికాం ॥ 10 ॥

వాచం పద్మాలయాం పద్మాం శుచిం స్వాహాం స్వధాం సుధాం ।

ధన్యాం హిరణ్మయీం లక్ష్మీం నిత్యపుష్ట్యాం విభావరీం ॥ 11 ॥

అదితిం చ దితిం దీప్తాం వసుధాం వసుధారిణీం ।

నమామి కమలాం కాంతాం క్షమాం క్షీరోదసమ్భవామ్ ॥ 12 ॥

అనుగ్రహపరాం బుద్ధిమ్ అనఘాం హరివల్లభాం ।

అశోకామమృతాం దీప్తాం లోకశోకవినాశినీం ॥ 13 ॥

నమామి ధర్మనిలయాం కరుణాం లోకమాతరం ।

పద్మప్రియాం పద్మహస్తాం పద్మాక్షీం పద్మసుందరీం ॥ 14 ॥

పద్మోద్భవాం పద్మముఖీం పద్మనాభప్రియాం రమాం ।

పద్మమాలాధరాం దేవీం పద్మినీం పద్మగంధినీం ॥ 15 ॥

పుణ్యగంధాం సుప్రసన్నాం ప్రసాదాభిముఖీం ప్రభాం ।

నమామి చంద్రవదనాం చంద్రాం చంద్రసహోదరీం ॥ 16 ॥

చతుర్భుజాం చంద్రరూపామ్ ఇందిరామిందుశీతలాం ।

ఆహ్లాదజననీం పుష్టిం శివాం శివకరీం సతీం ॥ 17 ॥

విమలాం విశ్వజననీం తుష్టిం దారిద్ర్యనాశినీం ।

ప్రీతిపుష్కరిణీం శాంతాం శుక్లమాల్యాంబరాం శ్రియం ॥ 18 ॥

భాస్కరీం బిల్వనిలయాం వరారోహాం యశస్వినీం ।

వసుంధరాముదారాంగాం హరిణీం హేమమాలినీం ॥ 19 ॥

ధనధాన్యకరీం సిద్ధిం స్త్రైణసౌమ్యాం శుభప్రదాం ।

న్యపవేశ్మగతానందాం వరలక్ష్మీం వసుప్రదాం ॥ 20 ॥

శుభాం హిరణ్యప్రాకారాం సముద్రతనయాం జయాం ।

నమామి మంగాళాం దేవీం విష్ణువక్షఃస్థలస్థితాం ॥ 21 ॥

విష్ణుపత్నీం ప్రసన్నాక్షీం నారాయణసమాశ్రితాం ।

దారిద్ర్యధ్వంసినీం దేవీం సర్వోపద్రవవారిణీం ॥ 22 ॥

నవదుర్గాం మహాకాళీం బ్రహ్మవిష్ణుశివాత్మికాం ।

త్రికాలజ్ఞానసంపన్నాం నమామి భువనేశ్వరీం ॥ 23 ॥

లక్ష్మీం క్షీరసముద్రరాజతనయాం, శ్రీరంగధామేశ్వరీం

దాసీభూతసమస్తదేవవనితాం, లోకైకదీపాంకురాం ।

శ్రీమన్మందకటాక్షలబ్ధవిభవ, బ్రహ్మాండ్రగంగాధరాం

త్వాం త్రైలోక్యకుటుంబినీం సరసిజాం, వందే ముకుందప్రియాం ॥24॥

మాతర్మమామి కమలే కమలాయతాక్షి

శ్రీవిష్ణుహృత్కమలవాసిని విశ్వమాతః ।

క్షీరోదజే కమలకోమలగర్భగౌరి

లక్ష్మీ ! ప్రసీద సతతం నమతాం శరణ్యే ॥ 25 ॥

\*\*\*

॥ అథ శ్రీ విష్ణు సహస్రనామ సాక్షాత్తమ్ ॥

శుక్లాంబరధరం విష్ణుం శశివర్ణం చతుర్భుజమ్ ।

ప్రసన్నవదనం ధ్యాయేత్ సర్వవిఘ్నోపశాంతయే ॥ 1 ॥

యస్య ద్విరదవక్త్రాద్యాః పారిషద్యాః పరశ్చతమ్ ।

విఘ్నం నిఘ్నంతి సతతం విష్వక్సేనం తమాశ్రయే ॥ 2 ॥

వ్యాసం వసిష్ఠనస్తారం శక్తేః పాత్రమకల్మషమ్ ।

పరాశరాత్మజం వందే శుకతాతం తపోనిధిమ్ ॥ 3 ॥

వ్యాసాయ విష్ణురూపాయ వ్యాసరూపాయ విష్ణవే ।

నమో వై బ్రహ్మనిధయే వాసిష్ఠాయ నమో నమః ॥ 4 ॥

అవికారాయ శుద్ధాయ నిత్యాయ పరమాత్మనే ।

సదైకరూపరూపాయ విష్ణవే సర్వజిష్ణవే ॥ 5 ॥

యస్య స్మరణమాత్రేణ జన్మసంసారబంధనాత్ ।

విముచ్యతే నమస్తస్మై విష్ణవే ప్రభవిష్ణవే ॥ 6 ॥

ఓం నమో విష్ణవే ప్రభవిష్ణవే ।

శ్రీవైశంపాయన ఉవాచ -

శ్రుత్వా ధర్మానశేషేణ పావనాని చ సర్వశః ।

యుధిష్ఠిరశ్శాంతనవం పునరేవాభ్యభాషత ॥ 7 ॥

యుధిష్ఠిర ఉవాచ -

కిమేకం దైవతం లోకే కిం వాప్యేకం పరాయణం ।  
స్తువంతః కం కమర్చంతః ప్రాప్నుయుర్మానవాశ్శుభం ॥ 8 ॥

కో ధర్మస్సర్వధర్మాణాం భవతః పరమో మతః ।  
కిం జపస్మచ్చ్యతే జంతుర్జన్మసంసారబంధనాత్ ॥ 9 ॥

శ్రీ భీష్మ ఉవాచ -

జగత్ప్రభుం దేవదేవమనంతం పురుషోత్తమం ।  
స్తువన్నామసహస్రేణ పురుషస్సతతోత్థితః ॥ 10 ॥

తమేవ చార్చయన్నిత్యం భక్త్యా పురుషమవ్యయం ।  
ధ్యాయన్ స్తువన్నమస్యంశ్చ యజమానస్తమేవ చ ॥ 11 ॥

అనాదినిధనం విష్ణుం సర్వలోకమహేశ్వరం ।  
లోకాధ్యక్షం స్తువన్నిత్యం సర్వదుఃఖాతిగో భవేత్ ॥ 12 ॥

బ్రహ్మణ్యం సర్వధర్మజ్ఞం లోకానాం కీర్తివర్ధనం ।  
లోకనాథం మహద్భూతం సర్వభూతభవోద్భవం ॥ 13 ॥

ఏష మే సర్వధర్మాణాం ధర్మోఽధికతమో మతః ।  
యద్భక్త్యా పుండరీకాక్షం స్తవైరర్చేన్నరస్సదా ॥ 14 ॥

పరమం యో మహత్తేజః పరమం యో మహత్తపః ।  
పరమం యో మహద్బ్రహ్మ పరమం యః పరాయణం ॥ 15 ॥

పవిత్రాణాం పవిత్రం యో మంగళానాం చ మంగళం ।  
దైవతం దేవతానాం చ భూతానాం యోఽవ్యయః పితా ॥ 16 ॥

యతస్సర్వాణి భూతాని భవంత్యాదియుగాగమే ।  
యస్మింశ్చ ప్రళయం యాంతి పునరేవ యుగక్షయే ॥ 17 ॥

తస్య లోకప్రధానస్య జగన్నాథస్య భూపతే ।  
విష్ణోర్నామసహస్రం మే శృణు పాపభయాపహం ॥ 18 ॥

యాని నామాని గౌణాని విఖ్యాతాని మహాత్మనః ।  
ఋషిభిః పరిగీతాని తాని వక్ష్యామి భూతయే ॥ 19 ॥

ఋషిర్నామ్నాం సహస్రస్య వేదవ్యాసో మహామునిః ॥  
 ఛందోఽనుష్టుప్ తథా దేవో భగవాన్ దేవకీసుతః ॥ 20 ॥

అమృతాంశూద్భవో బీజం శక్తిరేవకినందనః ।  
 త్రిసామా హృదయం తస్య శాంత్యర్థే వినియోజ్యతే ॥ 21 ॥

విష్ణుం జిష్ణుం మహావిష్ణుం ప్రభవిష్ణుం మహేశ్వరం ॥  
 అనేకరూప దైత్యాంతం నమామి పురుషోత్తమం ॥ 22 ॥

అస్య శ్రీవిష్ణోర్దివ్యసహస్రనామస్తోత్రమహామంత్రస్య । శ్రీ వేదవ్యాసో  
 భగవాన్ ఋషిః । అనుష్టుప్ ఛందః । శ్రీమహావిష్ణుః పరమాత్మా  
 శ్రీమన్నారాయణో దేవతా । అమృతాంశూద్భవో భానురితి బీజం ।  
 దేవకీనందనస్సప్తేతి శక్తిః । ఉద్భవః క్షోభణో దేవ ఇతి పరమో మంత్రః ।  
 శంఖభృన్నందకీ చక్రీతి కీలకం । శార్ఙ్గధన్వా గదాధర ఇత్యస్త్రం ।  
 రథాంగపాణిరక్షోభ్య ఇతి నేత్రం । త్రిసామా సామగస్సామేతి కవచం ।  
 ఆనందం పరబ్రహ్మేతి యోనిః । ఋతుస్సుదర్శనః కాల ఇతి దిగ్బంధః ।  
 శ్రీవిశ్వరూప ఇతి ధ్యానం । శ్రీమహావిష్ణుప్రీత్యర్థే సహస్రనామస్తోత్ర-  
 పారాయణే వినియోగః ॥

### ధ్యానమ్

క్షీరోదన్వత్ప్రదేశే, శుచిమణివిలసత్, సైకతే మౌక్తికానాం  
 మాలాక్లుప్తాసనస్థస్ఫటికమణినిభైర్మౌక్తికైర్మండితాంగః ।  
 శుభ్రైరభ్రైరదభ్రైరుపరివిరచితైర్ముక్తపీయూషవర్షైః  
 ఆనందీ నః పునీయాదరినళినగదా, శంఖపాణిర్ముకుందః ॥ 1 ॥

భూః పాదౌ యస్య నాభిర్వియదసురనిలశ్చంద్రసూర్యౌ చ నేత్రే  
 కర్ణావాసాశ్శిరో ద్యౌర్ముఖమపి దహనో యస్య వాస్తేయమబ్ధిః ।  
 అంతస్త్పం యస్య విశ్వం, సురనరఖగగోభోగిగంధర్వదైత్యైః  
 చిత్రం రంరమ్యతే తం, త్రిభువన వపుషం విష్ణుమీశం నమామి ॥ 2 ॥

శాంతాకారం భుజగశయనం పద్మనాభం సురేశం  
 విశ్వాధారం గగనసదృశం మేఘవర్ణం శుభాంగం ।  
 లక్ష్మీకాంతం కమలనయనం యోగిహృద్ధ్యానగమ్యం  
 వందే విష్ణుం భవభయహరం సర్వలోకైకనాథం ॥ 3 ॥

మేఘశ్యామం పీతకాశేయవాసం శ్రీవత్సాంకం కౌస్తుభోద్భాసితాంగం ।  
పుణ్యోపేతం పుండరీకాయతాక్షం విష్ణుం వందే సర్వలోకైకనాథం ॥ 4 ॥

నమస్సమస్తభూతానామాదిభూతాయ భూభృతే ।  
అనేకరూపరూపాయ విష్ణవే ప్రభవిష్ణవే ॥ 5 ॥

సశంఖచక్రం సకిరీటకుండలం, సపీతవస్త్రం సరసీరుహేక్షణం ।  
సహారవక్షఃస్థలశోభికౌస్తుభం, నమామి విష్ణుం శిరసా చతుర్భుజం ॥ 6 ॥

ఛాయాయాం పారిజాతస్య హేమసింహాసనోపరి  
ఆసీనమంబుదశ్యామమాయతాక్షమలంకృతం ।  
చంద్రాననం చతుర్బాహుం శ్రీవత్సాంకితవక్షసం  
రుక్మిణీ సత్యభామాభ్యాం సహితం కృష్ణమాశ్రయే ॥ 7 ॥

హరిః ఓం

విశ్వం విష్ణుర్వషట్కారో భూతభవ్యభవత్ప్రభుః ।  
భూతకృద్భూతభృద్భావో భూతాత్మా భూతభావనః ॥ 1 ॥

పూతాత్మా పరమాత్మా చ ముక్తానాం పరమా గతిః ।  
అవ్యయః పురుషస్సాక్షీ క్షేత్రజ్ఞోఽక్షర ఏవ చ ॥ 2 ॥

యోగో యోగవిదాం నేతా ప్రధానపురుషేశ్వరః ।  
నారసింహవపుశ్రీమాన్ కేశవః పురుషోత్తమః ॥ 3 ॥

సర్వశ్చర్వశ్చివస్థాణుర్భూతాదిర్నిధిరవ్యయః ।  
సంభవో భావనో భర్తా ప్రభవః ప్రభురీశ్వరః ॥ 4 ॥

స్వయంభూశ్చంభురాదిత్యః పుష్కరాక్షో మహాస్వనః ।  
అనాదినిధనో ధాతా విధాతా ధాతురుత్తమః ॥ 5 ॥

అప్రమేయో హృషీకేశః పద్మనాభోఽమరప్రభుః ।  
విశ్వకర్మా మనుస్త్వష్టా స్థవిష్టస్థవిరో ధ్రువః ॥ 6 ॥

అగ్రాహ్యశ్శాశ్వతః కృష్ణో లోహితాక్షః ప్రతర్దనః ।  
ప్రభూతస్త్రికకుబ్దామ పవిత్రం మంగళం పరం ॥ 7 ॥

ఈశానః ప్రాణదః ప్రాణో జ్యేష్ఠశ్రేష్ఠః ప్రజాపతిః ।  
హిరణ్యగర్భో భూగర్భో మాధవో మధుసూదనః ॥ 8 ॥

ఈశ్వరో విక్రమీ ధన్వీ మేధావీ విక్రమః క్రమః ।

అనుత్తమో దురాధర్షః కృతజ్ఞః కృతిరాత్మవాన్ ॥ 9 ॥

సురేశశ్చరణం శర్మ విశ్వరేతాః ప్రజాభవః ।

అహస్సంవత్సరో వ్యాలః ప్రత్యయస్సర్వదర్శనః ॥ 10 ॥

అజస్సర్వేశ్వరస్సిద్ధస్సిద్ధిస్సర్వాదిరచ్యుతః ।

వృషాకపిరమేయాత్మా సర్వయోగవినిస్సృతః ॥ 11 ॥

వసుర్వసుమనాస్సత్యః సమాత్మాఽసమ్మితస్సమః ।

అమోఘః పుండరీకాక్షో వృషకర్మా వృషాకృతిః ॥ 12 ॥

రుద్రో బహుశిరా బభ్రుర్విశ్వయోనిశ్శుచిశ్రవాః ।

అమృతశ్శాశ్వతస్థాణు ర్వరారోహలా మహాతపాః ॥ 13 ॥

సర్వగస్సర్వవిద్భానుర్విష్వక్సేనో జనార్దనః ।

వేదో వేదవిదవ్యంగో వేదాంగో వేదవిత్కవిః ॥ 14 ॥

లోకాధ్యక్షస్సురాధ్యక్షో ధర్మాధ్యక్షః కృతాకృతః ।

చతురాత్మా చతుర్వ్యాహశ్చతుర్దంష్ట్రశ్చతుర్భుజః ॥ 15 ॥

భ్రాజిష్ణుర్భోజనం భోక్తా సహిష్ణుర్జగదాదిజః ।

అనఘో విజయో జేతా విశ్వయోనిః పునర్వసుః ॥ 16 ॥

ఉపేంద్రో వామనః ప్రాంశురమోఘశ్శుచిరూర్జితః ।

అతీంద్రస్సంగ్రహస్సర్గో ధృతాత్మా నియమో యమః ॥ 17 ॥

వేద్యో వైద్యస్సదాయోగీ వీరహా మాధవో మధుః ।

అతీంద్రియో మహామాయో మహేలాత్పాహేలా మహాబలః ॥ 18 ॥

మహాబుద్ధిర్మహావీర్యో మహాశక్తిర్మహాద్యుతిః ।

అనిర్దేశ్యవపుశ్శ్రీమానమేయాత్మా మహాద్రిధృక్ ॥ 19 ॥

మహేష్వాసో మహీభర్తా శ్రీనివాసస్సతాం గతిః ।

అనిరుద్ధస్సురానందో గోవిందో గోవిదాం పతిః ॥ 20 ॥

మరీచిర్దమనో హంసః సుపర్ణో భుజగోత్తమః ।

హిరణ్యనాభస్సృతపాః పద్మనాభః ప్రజాపతిః ॥ 21 ॥

అమృత్యుస్సర్వదృక్ సింహస్సంధాతా సంధిమాన్ స్థిరః ।  
అజో దుర్మర్షణశ్శాస్తా విశ్రుతాత్మా సురారిహా ॥ 22 ॥

గురుర్గురుతమో ధామసత్యస్సత్యపరాక్రమః ।  
నిమిషోఽనిమిషస్సగ్వీ వాచస్పతిరుదారధిః ॥ 23 ॥

అగ్రణీర్గ్రామణీశ్చ్రీమాన్ న్యాయో నేతా సమీరణః ।  
సహస్రమూర్ధా విశ్వాత్మా సహస్రాక్షస్సహస్రపాత్ ॥ 24 ॥

ఆవర్తనో నివృత్తాత్మా సంవృతస్సంప్రమర్దనః ।  
అహస్సంవర్తకో వహ్నిరనిలో ధరణీధరః ॥ 25 ॥

సుప్రసాదః ప్రసన్నాత్మా విశ్వధృగ్విశ్వభుగ్విభుః ।  
సత్కర్తా సత్కృతస్సాధుర్జహ్నుర్నారాయణో నరః ॥ 26 ॥

అసంఖ్యేయోఽప్రమేయాత్మా విశిష్టశ్శిష్టకృచ్ఛుచిః ।  
సిద్ధార్థస్సిద్ధసంకల్పః సిద్ధిదస్సిద్ధిసాధనః ॥ 27 ॥

వృషాహీ వృషభో విష్ణుర్వృషపర్వా వృషోదరః ।  
వర్ధనో వర్ధమానశ్చ వివిక్తశ్శ్రుతిసాగరః ॥ 28 ॥

సుభుజో దుర్ధరో వాగ్మీ మహేంద్రో వసుదో వసుః ।  
వైకరూపో బృహద్రూపః శిపివిష్టః ప్రకాశనః ॥ 29 ॥

ఓజస్తేజోద్యుతిధరః ప్రకాశాత్మా ప్రతాపనః ।  
ఋద్ధస్సృష్టాక్షరో మంత్రశ్చంద్రాంశుర్భాస్కరద్యుతిః ॥ 30 ॥

అమృతాంశూద్భవో భానుశ్శశబిందుస్సరేశ్వరః ।  
ఔషధం జగత్స్సేతుస్సత్యధర్మపరాక్రమః ॥ 31 ॥

భూతభవ్యభవన్నాథః పవనః పావనోఽనలః ।  
కామహా కామకృత్కాంతః కామః కామప్రదః ప్రభుః ॥ 32 ॥

యుగాదికృద్యుగావర్తో వైకమాయో మహాశనః ।  
అదృశ్యో వ్యక్తరూపశ్చ సహస్రజిదనంతజిత్ ॥ 33 ॥

ఇష్టోఽవిశిష్టశ్శిష్టేష్టశ్శిఖండీ నహుషో వృషః ।  
క్రోధహా క్రోధకృత్ కర్తా విశ్వబాహుర్మహీధరః ॥ 34 ॥

అచ్యుతః ప్రథితః ప్రాణః ప్రాణదో వాసవానుజః ।

అపాంనిధిరధిస్థానమప్రమత్తః ప్రతిష్ఠితః ॥ 35 ॥

స్కందస్కుందధరో ధుర్యో వరదో వాయువాహనః ।

వాసుదేవో బృహద్భానురాదిదేవః పురందరః ॥ 36 ॥

అశోకస్తారణస్తారశ్చురశ్శారిర్జనేశ్వరః ।

అనుకూలశ్చతావర్తః పద్మీ పద్మనిభేక్షణః ॥ 37 ॥

పద్మనాభోఽరవిందాక్షః పద్మగర్భశ్చరీరభృత్ ।

మహర్దిఙ్ముద్ధో వృద్ధాత్మా మహాక్షో గరుడధ్వజః ॥ 38 ॥

అతులశ్చరభో భీమస్సమయజ్ఞో హవిర్హరిః ।

సర్వలక్షణలక్షణ్యో లక్ష్మీవాన్ సమితింజయః ॥ 39 ॥

విక్షరో రోహితో మార్గో హేతుర్దామోదరస్సహః ।

మహీధరో మహాభాగో వేగవానమితాశనః ॥ 40 ॥

ఉద్భవః క్షోభణో దేవశ్రీగర్భః పరమేశ్వరః ।

కరణం కారణం కర్తా వికర్తా గహనో గుహః ॥ 41 ॥

వ్యవసాయో వ్యవస్థానస్సంస్థానస్థానదో ధ్రువః ।

పరర్ధిః పరమస్పష్టస్తుష్టః పుష్టశ్చుభేక్షణః ॥ 42 ॥

రామో విరామో విరతో మార్గో నేయో నయోఽనయః ।

వీరశ్చక్తిమతాం శ్రేష్ఠో ధర్మో ధర్మవిదుత్తమః ॥ 43 ॥

వైకుంఠః పురుషః ప్రాణః ప్రాణదః ప్రణవః పృథుః ।

హిరణ్యగర్భశ్చత్రుఘ్నో వ్యాప్తో వాయురధోక్షజః ॥ 44 ॥

ఋతుస్సుదర్శనః కాలః పరమేష్ఠీ పరిగ్రహః ।

ఉగ్రస్సంవత్సరో దక్షో విశ్రామో విశ్వదక్షిణః ॥ 45 ॥

విస్తారస్థావరస్థాణుః ప్రమాణం బీజమవ్యయం ।

అర్థోఽనర్థో మహాకోశో మహాభోగో మహాధనః ॥ 46 ॥

అనిర్విణ్ణస్సవిష్టోఽభూర్ధర్మయూపో మహామఖః ।

నక్షత్రనేమిర్నక్షత్రీ క్షమః క్షామస్సమీహనః ॥ 47 ॥

యజ్ఞ ఇజ్యో మహేజ్యశ్చ క్రతుస్సత్రం సతాం గతిః ।  
సర్వదర్శి విముక్తాత్మా సర్వజ్ఞో జ్ఞానముత్తమం ॥ 48 ॥

సువ్రతస్సుముఖస్సూక్ష్మస్సుఘోషస్సుఖదస్సుహృత్ ।  
మనోహరో జితక్రోధో వీరబాహుర్విదారణః ॥ 49 ॥

స్వాపనస్స్వవశో వ్యాపీ వైకాత్మా వైకకర్మకృత్ ।  
వత్సరో వత్సలో వత్సీ రత్నగర్భో ధనేశ్వరః ॥ 50 ॥

ధర్మగుబ్ధర్మకృద్ధర్మీ సదసత్ క్షరమక్షరం ।  
అవిజ్ఞాతా సహస్రాంశుర్విధాతా కృతలక్షణః ॥ 51 ॥

గభస్తినేమిస్సత్త్వస్థస్సింహో భూతమహేశ్వరః ।  
ఆదిదేవో మహాదేవో దేవేశో దేవభృద్గురుః ॥ 52 ॥

ఉత్తరో గోపతిర్గోష్ఠా జ్ఞానగమ్యః పురాతనః ।  
శరీరభూతభృద్భోక్తా కపీంద్రో భూరిదక్షిణః ॥ 53 ॥

సోమపోఽమృతపస్సోమః పురుజిత్పురుసత్తమః ।  
వినయో జయస్సత్యసంధో దాశార్హస్సాత్వతాంపతిః ॥ 54 ॥

జీవో వినయితా సాక్షీ ముకుందోఽమితవిక్రమః ।  
అంభోనిధిరనంతాత్మా మహేలాదధిశయోఽన్తకః ॥ 55 ॥

అజో మహార్హస్సాస్వాభావ్యో జితామిత్రః ప్రమోదనః ।  
ఆనందో నందనో నందస్సత్యధర్మా త్రివిక్రమః ॥ 56 ॥

మహర్షిః కపిలాచార్యః కృతజ్ఞో మేదినీపతిః ।  
త్రిపదస్త్రిదశాధ్యక్షో మహాశృంగః కృతాంతకృత్ ॥ 57 ॥

మహావరాహో గోవిందస్సుషేణః కనకాంగదీ ।  
గుహేల్యా గభీరో గహనో గుప్తశ్చక్రగదాధరః ॥ 58 ॥

వేధాస్సాంగోఽజితః కృష్ణో దృఢస్సంకర్షణోఽచ్యుతః ।  
వరుణో వారుణో వృక్షః పుష్కరాక్షో మహామనాః ॥ 59 ॥

భగవాన్ భగహానందీ వనమాలీ హాలాయుధః ।  
ఆదిత్యో జ్యోతిరాదిత్యస్సహిష్ణుర్గతిసత్తమః ॥ 60 ॥

సుధన్వా ఖండపరశుర్దారుణో ద్రవిణప్రదః ।

దివస్పృక్ సర్వదృగ్వాసో వాచస్పతిరయోనిజః ॥ 61 ॥

త్రిసామా సామగస్సామ నిర్వాణం భేషజం భిషక్ ।

సన్వ్యాసకృచ్ఛమశ్శాంతో నిష్ఠా శాంతిః పరాయణం ॥ 62 ॥

శుభాంగశ్శాంతిదస్సప్తా కుముదః కువలేశయః ।

గోహితో గోపతిర్గోప్తా వృషభాక్షో వృషప్రియః ॥ 63 ॥

అనివర్తీ నివృత్తాత్మా సంక్షేప్తా క్షేమకృచ్ఛివః ।

శ్రీవత్సవక్షాశ్రీవాసశ్రీపతిశ్రీమతాంవరః ॥ 64 ॥

శ్రీదశ్రీశశ్రీనివాసశ్రీనిధిశ్రీవిభావనః ।

శ్రీధరశ్రీకరశ్రేయశ్రీమాన్ లోకత్రయాశ్రయః ॥ 65 ॥

స్వక్షస్స్వంగశ్చతానందో నందిర్జ్యోతిర్గణేశ్వరః ।

విజితాత్మా విధేయాత్మా సత్కీర్తిశ్చిన్నసంశయః ॥ 66 ॥

ఉదీర్ణస్సర్వతశ్చక్షురనీశశ్శాశ్వతస్థిరః ।

భూశయో భూషణో భూతిర్విశోకశ్శోకనాశనః ॥ 67 ॥

అర్చిష్మానర్చితః కుంభో విశుద్ధాత్మా విశోధనః ।

అనిరుద్ధోఽప్రతిరథః ప్రద్యుమ్నోఽమితవిక్రమః ॥ 68 ॥

కాలనేమినిహో వీరశ్శౌరిశ్శూరజనేశ్వరః ।

త్రిలోకాత్మా త్రిలోకేశః కేశవః కేశిహో హరిః ॥ 69 ॥

కామదేవః కామపాలః కామీ కాంతః కృతాగమః ।

అనిర్దేశ్యవపుర్విష్ణుర్వీరోఽనంతో ధనంజయః ॥ 70 ॥

బ్రహ్మణ్యో బ్రహ్మకృద్బ్రహ్మో బ్రహ్మ బ్రహ్మవివర్ధనః ।

బ్రహ్మవిద్రాబ్ధాహ్మణో బ్రహ్మీ బ్రహ్మజ్ఞో బ్రాహ్మణప్రియః ॥ 71 ॥

మహాక్రమో మహాకర్మా మహాతేజా మహాలారగః ।

మహాక్రతుర్మహాయజ్వా మహాయజ్ఞో మహాహవిః ॥ 72 ॥

స్తవ్యస్తవప్రియస్తోత్రం స్తుతిస్తోతా రణప్రియః ।

పూర్ణః పూరయితా పుణ్యః పుణ్యకీర్తిరనామయః ॥ 73 ॥

మనోజవస్తీర్థకరో వసురేతా వసుప్రదః ।

వసుప్రదో వాసుదేవో వసుర్వసుమనా హవిః ॥ 74 ॥

సద్గతిస్సత్కృతిస్సత్తా సద్భూతిస్సత్పరాయణః ।

శూరసేనో యదుశ్రేష్ఠస్సన్నివాసస్సుయామునః ॥ 75 ॥

భూతావాసో వాసుదేవస్సర్వాసునిలయోఽనలః ।

దర్పహా దర్పదో దృష్టో దుర్ధరోఽథాపరాజితః ॥ 76 ॥

విశ్వమూర్తిర్మహామూర్తిర్లిప్తమూర్తిరమూర్తిమాన్ ।

అనేకమూర్తిరవ్యక్తశ్చతమూర్తిశ్చతాననః ॥ 77 ॥

ఏకోనైకస్సవః కః కిం యత్తత్పదమనుత్తమం ।

లోకబంధుర్లోకనాథో మాధవో భక్తవత్సలః ॥ 78 ॥

సువర్ణవర్ణో హేమాంగో వరాంగశ్చందనాంగదీ ।

వీరహా విషమశ్శూన్యో ఘృతాశీరచలశ్చలః ॥ 79 ॥

అమానీ మానదో మాన్యో లోకస్వామీ త్రిలోకధృక్ ।

సుమేధా మేధజో ధన్యస్సత్యమేధా ధరాధరః ॥ 80 ॥

తేజోవృషో ద్యుతిధరస్సర్వశస్త్రభృతాం వరః ।

ప్రగ్రహేలా నిగ్రహేలా వ్యగ్రో వైకశృంగో గదాగ్రజః ॥ 81 ॥

చతుర్మూర్తిశ్చతుర్బాహుశ్చతుర్వ్యూహశ్చతుర్గతిః ।

చతురాత్మా చతుర్బాహుశ్చతుర్వేదవిదేకపాత్ ॥ 82 ॥

సమావర్తోఽనివృత్తాత్మా దుర్జయో దురతిక్రమః ।

దుర్లభో దుర్గమో దుర్గో దురావాసో దురారిహా ॥ 83 ॥

శుభాంగో లోకసారంగస్సుతంతుస్తంతువర్దనః ।

ఇంద్రకర్మా మహాకర్మా కృతకర్మా కృతాగమః ॥ 84 ॥

ఉద్భవస్సుందరస్సుందో రత్ననాభస్సులోచనః ।

అర్కో వాజసనశ్చుంగీ జయంతస్సర్వవిజ్ఞయీ ॥ 85 ॥

సువర్ణబిందురక్షోభ్యస్సర్వవాగీశ్వరేశ్వరః ।

మహాప్రదో మహాగర్తో మహాభూతో మహానిధిః ॥ 86 ॥

కుముదః కుందరః కుందః పర్జన్యః పావనోఽనిలః ।  
 అమృతాశోఽమృతవపుస్సర్వజ్ఞస్సర్వతోముఖః ॥ 87 ॥  
 సులభస్సువ్రతస్సిద్ధశ్చత్రుజిచ్ఛత్రుతాపనః ।  
 న్యగ్రోధోదుంబరోఽశ్వత్థశ్చాణారాండ్రనిషూదనః ॥ 88 ॥  
 సహస్రాఽర్చిస్సప్తజిహ్వాస్సప్తైధాస్సప్తవాహనః ।  
 అమూర్తిరనఘోఽచింత్యో భయకృద్భయనాశనః ॥ 89 ॥  
 అణుర్బృహత్కృశస్మాలో గుణభృన్నిర్గుణో మహాన్ ।  
 అధృతస్స్వధృతస్స్వాన్యోః ప్రాగ్వంశో వంశవర్ధనః ॥ 90 ॥  
 భారభృత్ కథితో యోగీ యోగీశస్సర్వకామదః ।  
 ఆశ్రమశ్రమణః క్షామస్సుపర్ణో వాయువాహనః ॥ 91 ॥  
 ధనుర్ధరో ధనుర్వేదో దండో దమయితా దమః ।  
 అపరాజితస్సర్వసహో నియంతా నియమో యమః ॥ 92 ॥  
 సత్త్వవాన్ సాత్త్వికస్సత్యస్సత్యధర్మపరాయణః ।  
 అభిప్రాయః ప్రియార్హోఽర్హః ప్రియకృత్ ప్రీతివర్ధనః ॥ 93 ॥  
 విహాయసగతిర్జ్యోతిస్సురుచిర్హతభుగ్విభుః ।  
 రవిర్విలోచనస్సూర్యస్సవితా రవిలోచనః ॥ 94 ॥  
 అనంతో హుతభుగ్భోక్తా సుఖదో వైకజోఽగ్రజః ।  
 అనిర్విణ్ణస్సదామర్షీ లోకాధిష్ఠానమద్భుతః ॥ 95 ॥  
 సనాతనాతనతమః కపిలః కపిరవ్యయః ।  
 స్వస్తిదస్స్వస్తికృత్స్వస్తి స్వస్తిభుక్స్వస్తిదక్షిణః ॥ 96 ॥  
 అరౌద్రః కుండలీ చక్రీ విక్రమ్యూర్జితశాసనః ।  
 శబ్దాతిగశ్చబ్దసహశ్శిశిరశ్చర్వరీకరః ॥ 97 ॥  
 అక్రూరః పేశలో దక్షో దక్షిణః క్షమిణాంవరః ।  
 విద్వత్తమో వీతభయః పుణ్యశ్రవణకీర్తనః ॥ 98 ॥  
 ఉత్తారణో దుష్కృతిహా పుణ్యో దుఃస్వప్ననాశనః ।  
 వీరహా రక్షణస్సంతో జీవనం పర్యవస్థితః ॥ 99 ॥

అనంతరూపోఽనంతశ్రీర్జితమన్యర్భయాపహః ।  
చతురశ్రో గభీరాత్మా విదిశో వ్యాదిశో దిశః ॥ 100 ॥

అనాదిర్భార్భవో లక్ష్మీస్సువీరో రుచిరాంగదః ।  
జననో జనజన్మాదిర్భీమో భీమపరాక్రమః ॥ 101 ॥

ఆధారనిలయోఽధాతా పుష్పహాసః ప్రజాగరః ।  
ఊర్ద్వగస్పత్పథాచారః ప్రాణదః ప్రణవః పణః ॥ 102 ॥

ప్రమాణం ప్రాణనిలయః ప్రాణభృత్ప్రాణజీవనః ।  
తత్త్వం తత్త్వవిదేకాత్మా జన్మమృత్యుజరాతిగః ॥ 103 ॥

భూర్భువస్స్వస్తరుస్తారస్సవితా ప్రపితామహః ।  
యజ్ఞో యజ్ఞపతిర్యజ్ఞా యజ్ఞాంగో యజ్ఞవాహనః ॥ 104 ॥

యజ్ఞభృద్ యజ్ఞకృద్ యజ్ఞీ యజ్ఞభుగ్ యజ్ఞసాధనః ।  
యజ్ఞాంతకృద్ యజ్ఞగుహ్యమన్నమన్నాద ఏవ చ ॥ 105 ॥

ఆత్మయోనిస్స్వయంజాతో వైఖానస్సామగాయనః ।  
దేవకీనందనస్రస్త్వా క్షితిశః పాపనాశనః ॥ 106 ॥

శంఖభృన్నందకీ చక్రీ శార్ఙ్గధన్వా గదాధరః ।  
రథాంగపాణిరక్షోభ్యస్సర్వప్రహరణాయుధః ॥ 107 ॥

శ్రీ సర్వప్రహరణాయుధ ఓం నమ ఇతి ।  
వనమాలీ గదీ శార్ఙ్గీ శంఖీ చక్రీ చ నందకీ ।  
శ్రీమాన్ నారాయణో విష్ణుర్వాసుదేవోఽభిరక్షతు ॥ 108 ॥ (3 సార్లు)  
శ్రీవాసుదేవోఽభిరక్షతు ఓం నమ ఇతి ।

ఇతీదం కీర్తనీయస్య కేశవస్య మహాత్మనః ।

నామ్నాం సహస్రం దివ్యానామశేషేణ ప్రకీర్తితం ॥ 1 ॥

య ఇదం శృణుయాన్నిత్యం యశ్చాపి పరికీర్తయేత్ ।

నాశుభం ప్రాప్నుయాత్కించిత్ సోఽముత్రేహ చ మానవః ॥ 2 ॥

వేదాంతగో బ్రాహ్మణస్స్యాత్ క్షత్రియో విజయీ భవేత్ ।

వైశ్యో ధనసమృద్ధస్స్యాత్ శూద్రస్సుఖమవాప్నుయాత్ ॥ 3 ॥

ధర్మార్థీ ప్రాప్నుయాద్ధర్మమర్థార్థీ చార్థమాప్నుయాత్ ।  
కామానవాప్నుయాత్కామీ ప్రజార్థీ ప్రాప్నుయాత్ప్రజాం ॥ 4 ॥

భక్తిమాన్ యస్సదోత్థాయ శుచిస్తద్గతమానసః ।  
సహస్రం వాసుదేవస్య నామ్నామేతత్ప్రకీర్తయేత్ ॥ 5 ॥

యశః ప్రాప్నోతి విపులం యాతిప్రాధాన్యమేవ చ ।  
అచలాం శ్రియమాప్నోతి శ్రేయః ప్రాప్నోత్యనుత్తమం ॥ 6 ॥

న భయం క్వచిదాప్నోతి వీర్యం తేజశ్చ విందతి ।  
భవత్యరోగో ద్యుతిమాన్ బలరూపగుణాన్వితః ॥ 7 ॥

రోగార్తో ముచ్యతే రోగాద్భద్ధో ముచ్యేత బంధనాత్ ।  
భయాన్ముచ్యేత భీతస్తు ముచ్యేతాపన్న ఆపదః ॥ 8 ॥

దుర్గాణ్యతితరత్యాశు పురుషః పురుషోత్తమం ।  
స్తువన్నామసహస్రేణ నిత్యం భక్తిసమన్వితః ॥ 9 ॥

వాసుదేవాశ్రయో మర్త్యో వాసుదేవపరాయణః ।  
సర్వపాపవిశుద్ధాత్మా యాతి బ్రహ్మ సనాతనం ॥ 10 ॥

న వాసుదేవభక్తానామశుభం విద్యతే క్వచిత్ ।  
జన్మమృత్యుజరావ్యాధిభయం వైవోపజాయతే ॥ 11 ॥

ఇమం స్తవమధీయానశ్శ్రద్ధాభక్తిసమన్వితః ।  
యుజ్యేతాత్మసుఖక్షాంతిశ్రీధృతిస్మృతికీర్తిభిః ॥ 12 ॥

న క్రోధో న చ మాత్సర్యం న లోభో నాశుభా మతిః ।  
భవంతి కృత పుణ్యానాం భక్తానాం పురుషోత్తమే ॥ 13 ॥

ద్యౌస్సచంద్రార్కనక్షత్రం ఖం దిశో భూర్మహోదధిః ।  
వాసుదేవస్య వీర్యేణ విధృతాని మహాత్మనః ॥ 14 ॥

ససురాసురగంధర్వం సయక్షోరగరాక్షసం ।  
జగద్వశే వర్తతేదం కృష్ణస్య సచరాచరం ॥ 15 ॥

ఇంద్రియాణి మనో బుద్ధిః సత్త్వం తేజో బలం ధృతిః ।  
వాసుదేవాత్మకాన్యాహుః క్షేత్రం క్షేత్రజ్ఞ ఏవ చ ॥ 16 ॥

సర్వాగమానామాచారః ప్రథమం పరికల్పతే ।  
ఆచారప్రభవో ధర్మో ధర్మస్య ప్రభురచ్యుతః ॥ 17 ॥

ఋషయః పితరో దేవా మహాభూతాని ధాతవః ।  
జంగమాజంగమం చేదం జగన్నారాయణోద్భవం ॥ 18 ॥

యోగో జ్ఞానం తథా సాంఖ్యం విద్యాశ్చిల్పాది కర్మ చ ।  
వేదాశ్చాస్త్రాణి విజ్ఞానమేతత్సర్వం జనార్దనాత్ ॥ 19 ॥

ఏకో విష్ణుర్మహద్భూతం పృథగ్భూతాన్యనేకశః ।  
త్రీన్లోకాన్వ్యాప్య భూతాత్మా భుంక్తే విశ్వభుగవ్యయః ॥ 20 ॥

ఇమం స్తవం భగవతో విష్ణోర్వ్యాసేన కీర్తితం ।  
పఠేద్య ఇచ్ఛేత్పురుషః శ్రేయః ప్రాప్నుం సుఖాని చ ॥ 21 ॥

విశ్వేశ్వరమజం దేవం జగతః ప్రభుమవ్యయం ।  
భజంతి యే పుష్కరాక్షం న తే యాంతి పరాభవం ॥ 22 ॥  
న తే యాంతి పరాభవం ఓం నమ ఇతి ।

అర్జున ఉవాచ -

పద్మపత్రవిశాలాక్ష పద్మనాభ సురోత్తమ ।  
భక్తానామనురక్తానాం త్రాతా భవ జనార్దన ॥ 23 ॥

శ్రీభగవానువాచ -

యో మాం నామసహస్రేణ స్తోతుమిచ్ఛతి పాండవ ।  
సోఽహమేకేన శ్లోకేన స్తుత ఏవ న సంశయః ॥ 24 ॥  
స్తుత ఏవ న సంశయ ఓం నమ ఇతి ।

వ్యాస ఉవాచ -

వాసనాద్వాసుదేవస్య వాసితం భువనత్రయం ।  
సర్వభూతనివాసోఽసి వాసుదేవ నమోఽస్తు తే ॥ 25 ॥  
శ్రీవాసుదేవ నమోఽస్తుత ఓం నమ ఇతి ।

పార్వత్యువాచ -

కేనోపాయేన లఘునా విష్ణోర్నామసహస్రకం ।  
పఠ్యతే పండితైర్నిత్యం శ్రోతుమిచ్ఛామ్యహం ప్రభో ॥ 26 ॥

ఈశ్వర ఉవాచ -

శ్రీరామ రామ రామేతి రమే రామే మనోరమే ।

సహస్రనామ తత్తుల్యం రామ నామ వరాననే ॥ 27 ॥ (3 సార్లు)

శ్రీరామనామ వరానన ఓం నమ ఇతి ।

బ్రహ్మోవాచ -

నమోఽస్త్వనంతాయ సహస్రమూర్తయే

సహస్రపాదాక్షిశిరోరుభాహవే ।

సహస్రనామ్నే పురుషాయ శాశ్వతే

సహస్రకోటియుగధారిణే నమః ॥ 28 ॥

శ్రీసహస్రకోటియుగధారిణే ఓం నమ ఇతి ।

సంజయ ఉవాచ -

యత్ర యోగేశ్వరః కృష్ణో యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥ 29 ॥

శ్రీభగవానువాచ -

అనన్యాశ్చింతయంతో మాం యే జనాః పర్యుపాసతే ।

తేషాం నిత్యాభియుక్తానాం యోగక్షేమం వహోమ్యహం ॥ 30 ॥

పరిత్రాణాయ సాధూనాం వినాశాయ చ దుష్కృతాం ।

ధర్మసంస్థాపనార్థాయ సంభవామి యుగే యుగే ॥ 31 ॥

ఆర్తావిషణ్ణాశ్చిథిలాశ్చ భీతాః, ఘోరేషు చ వ్యాధిషు వర్తమానాః ।

సంకీర్త్య నారాయణశబ్దమాత్రం, విముక్తదుఃఖాస్సుఖినో భవంతి ॥32॥

॥ ఇతి శ్రీవిష్ణోర్దివ్య సహస్రనామ స్తోత్రం, సంపూర్ణమ్ ॥



### అథ నవగ్రహశ్రావణా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమాశ్రావణా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమశ్రావణా

స్వస్తి ప్రజాభ్యః పరిపాలయంతాం  
న్యాయ్యేన మార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

